

FRAR 2007

NUMRU 218

Lill-Presidenti, Assistenti Ekkleżjastiċi u Membri.

“Flimkien f’Azzjoni” il-motto li għażlet l-Azzjoni Kattolika fi żmien il-Milied. Il-ħsieb li beda miż-ŻAK (Żgħażaġh Azzjoni Kattolika) u ngħaqadna aħna l-adulti u l-anzjani. Il-ħsieb huwa biex niftakru li l-ferħ, l-imħabba, il-karità m’għandhiex tkun biss fi żmien il-Milied imma matul is-sena kollha. Iż-żgħażaġh tagħna diġa għandhom programm x’se jagħmlu matul is-sena, bħal għajnuna fid-djar ta’ l-anzjani, għotja tad-demm u l-bqijja.

Din l-Information Sheet, tasal għandkom fil-bidu tar-Randan, żmien tajjeb ħafna, li nqumu min-nghas tagħna, li niddeterminaw li nagħmlu xi ħaġa. Mhux se nipproponi jien x’għandna nagħmlu, imma se nħalli f’idejkom biex kemm individwalment u kemm il-membri taċ-ċirkoli f’daqqa, norganizzaw xi attività. **Jinħtieġ li nifhemu li l-Azzjoni Kattolika mhix laqgħat biss . . . imma AZZJONI** . Inkunu sinċieri, x’intom tagħmlu bħala ċirkolu ? Kemm nieħu gost li nkun naf bl-attivitàjiet tagħkom biex inwassalhom liċ-Ċirkoli l-oħra . . . f’idejkom !

Kien l-Erbgħa, 10 ta’ Jannar li għadda, meta kont mistieden minn Ċirkolu biex nagħmlu irtir . . . staqsejthom kemm minn dawk preżenti huma membri . . . **Kollha għollew subajhom**. Numru sabiħ ħafna. Ċirkolu kbir! U staqsejthom kemm minnhom huma abbonati fil-Ħuġġieġa . . . mhux iktar minn għaxra għollew subajhom. Għandi nerġa mmur għandhom bil-patt li jġibu magħhom il-Ħuġġieġa . . .

Xi ħadd qalli, mhux sewwa li xi wħud ma rċevewx il-Ħuġġieġa għax ma abbonawx . . . Imsieken ! Ma nafx min imur jixtri u jħallas wara. Ma jafux li l-Azzjoni Kattolika ma għandhiex biex tħallas il-Ħuġġieġa jekk intom ma tħallsux l-abbonament qabel. Konna ilna minn Settembru navżawkom biex taħsbu għall-abbonament minn qabel, mela ma kienitx għal għarrieda . . .

U la qed nitkellmu fuq il-Ħuġġieġa, jinħtieġ li mhux biss li tkun għandna, imma li nippreparaw fid-dar il-lezzjoni li jkun imiss, nieħdu noti u nkunu nafu sewwa l-lezzjoni biex naqsmu ma sħabna t-tagħlim li jkun fiha.

Jien ma nistax nifhem li tiġina bi tqila li nagħtu b’kemm jiswew nofs tuzzana pasti (li kemm jistgħu jdumu?) filwaqt li l-abbonament huwa għal sena u t-tagħlim hu għall-għomorna.

P.Damian Cachia O.Carm Ass. Ekkl. Generali

MADWARNA

Qegħda nikteb din il-paġna l-għada tal-Konsagrazzjoni tal-maħbub Arcisqof tagħna u lejlet l-ikla li l-Azzjoni Kattolika tagħmel viċin il-festa ta’ Dun Ġwann Bosco, il-Patrun ta’ l-Assistenti Ekkleżjastiċi.

L-Arcisqof Pawlu Cremona Żgur li bħalkom inħoss qalbi tfur bil-gratitudni lejn Alla li għoġbu jirregalalna Arcisqof imżejjen bi kwalitajiet hekk sbieħ. Waqt li hu feraħ u kompli mal-poplu għax kif qalilna waqt il-laqqgħa tal-membri tal-Forum ta’ l-Għaqdiet “Ngħixu dan il-mument ta’ grazzja flimkien mal-poplu għax dan huwa d-dover tagħna”, stajt tħoss kemm il-darba l-umiltà profonda tiegħu. Dak inhar qalilna wkoll, ‘Jien l-anqas nitlob li ma niżbaljax, għax naf li se niżbalja. Nitlob li għall-anqas bl-iżbalji tiegħi ħadd ieħor jitqaddes.’ L-umiltà tiegħu dehret fost drabi oħra, waqt l-ordinazzjoni tiegħu u fil-kliem sabiħ li addotta mill-kliem li qal il-Papa Ġwanni XXIII meta sar Papa. Ma nistax ma nsemmix it-talba għall-għaqda li għamel lill-kapijiet ta’ l-għaqdiet waqt l-istess laqqgħa. Qal ‘L-unità hija waħda, l-Ispirtu s-Santu ma jistax jgħid xi ħaġa lil xi ħadd u l-kuntrarju lil xi ħadd

ieħor.” Dwar l-ordnijiet tal-patrijiet qal ‘L-ebda ordni jew għaqda ma tista’ twassal it-totalità tal-fidi waħeda. Għalhekk il-kontribut ta’ kulħadd hu essenzjali.’ L-għaqda bejnietna u ma’ l-oħrajn tiffirma parti mill-programm tas-sena tagħna. Ngħixuha b’mod sħiħ kemm jista’ jkun.

San Ġwann Bosco. Issa li l-Mulej għogbu jerġa jberikna b’numru sabiħ ta’ żgħażaġħ hemm bżonn li ngeddu d-devozzjoni u l-qima li kellna dwar it-tagħlim ta’ Dun Bosco. Intom li għandkom iż-żgħażaġħ jiltaqgħu fiċ-ċirkoli tagħkom, intom li għad għandkom lil uliedkom żgħar jew li għandkom in-neputijiet isimgħu x’kien jgħid:-

“ Ma nistgħux ma nħaddmux xi setgħa fuqhom, imma ejjew inħarsu lejhom bħala wliedna, u nkunu fosthom qisna l-qaddejja tagħhom, bħal Ġesù, li gie mhux biex jikkmandana imma biex jobdi; l-istess ħjiel ta’ setgħa jmissu jgħiegħlna nistħu; is-setgħa tagħna fuq it-tfal u ż-żgħażaġħ ma nħaddmuhiex jekk mhux biex naqduhom aħjar”. Qal ukoll “ U fiċ-ċirkustanzi l-aktar tqal, iżjed jaqbel li nitolbu lil Alla bil-ħniena u bl-umiltà, milli ninfexxu f’ħafna tpaċpiċ li mhux biss iriegħex lil min jisimgħu imma ma jkun ta’ ebda fejda għal min hu ħati”.

Dar Familja Mqaddsa Bl-għajjnuna ta’ Alla, wasalna biex nilqgħu l-ewwel residenti fil-blokk il-ġdid, fi kmamar spazjuzi bil-banju magħhom li jipprovdu l-privitezza meħtieġa u li jippermettu dinjità sħiħa kif jixraqlu kull resident. Aktar tard meta r-residenti l-ġodda jissetiljaw u nispiċċaw inzejnu l-post, nagħmlu l-ftuħ ufficjali u nistiednu lill-gruppi tal-membri biex jarawh. Niringrazzjaw lil Alla għall-ġenerożità li qanqal fil-qlub tal-benefatturi tagħna u nibqgħu nittamaw fiĦ b’fiduċja għamja li jkompli jgħinna niġbru s-somma kbira li se jkollna nagħtu.

President Ġeneral Joyce Pullicino

Fergħa Rġiel

Il-Ġimgħa, 9 ta’ Frar 2007
It-Tnejn, 12 ta’ Frar 2007
Il-Ħadd, 25 ta’ Frar

Ċenaklu fis-6.00p.m.
Laqgħa tal-Kunsill Ċentrali fil-5.30 p.m.
Irtir - Knisja tal-Vitorja, il-Belt, Valletta. Mid-9.00
-11.45am. Il-Programm tirċivuh bil-posta.

Fergħa Nisa

Il-Ħamis, 1 ta’ Frar 2007
Il-Ħamis, 8 ta’ Frar 2007
Il-Ġimgħa, 9 ta’ Frar 2007
It-Tlieta 13 ta’ Frar 2007

Kunsill Ċentrali fid-9.30 a.m.
Laqgħa mas-SAS mid-9.30 -11.30 a.m.
Ċenaklu (Kunsill) fis-6.00 p.m
Laqgħa Distrettwali No. 3 għal dawn iċ-Ċirkoli fid-9.30 a.m:-
B’Bugia, Cospicua, Fgura, Gudja, Kirkop, Mqabba, Paola
Kristu Re, Qrendi, Safi. Senglea, Tarxien, Vittoriosa,
Zabbar, Zejtun, Zurrieq
Laqgħa mas-S.A.S. bejn id-9.30 a.m.u l-11.30 a.m.
Laqgħa mas-S.A.S. bejn id-9.30 a.m.u l-11.30 a.m.
Eżerċizzi għar-Romol
Eżerċizzi għar-Romol
Eżerċizzi għar-Romol
World Day of Prayer
Kunsill Ċentrali

Il-Ħamis, 15 ta’ Frar 2007
Il-Ħamis, 22 ta’ Frar 2007
It-Tnejn, 26 ta’ Frar 2007
It-Tlieta, 27 ta’ Frar 2007
L-Erbgħa, 28 ta’ Frar 2007
Il-Ġimgħa, 2 ta’ Marzu 2007
Il-Ħamis, 8 ta’ Marzu 2007

Fergħa Xebbiet Adulti

Il-Ħamis, 1 ta' Frar 2007

Il-Ħadd, 18 ta' Frar

Il-Ġimgħa, 9 ta' Frar 2007

Il-Ħamis, 1 ta' Marzu 2007

Frar huwa x-xahar ta' San Pawl, Missier il-Maltin. Nitolbuh iżomm idejha fuq Malta tagħna minn kull ħsara u deni.

Kunsill Ċentrali - Fis-6.00 p.m

High Tea (Dettalji jingħataw f'ċirkolari)

Ċenaklu fis-6.00 p.m.

Kunsill Ċentrali - Fis-6.00 p.m.

MOVIMENT GĦALLIEMA KATTOLIĊI

Il-Ġimgħa 9 ta' Frar 2007

L-Erbgħa, 14 ta' Frar 2007

L-Erbgħa, 21 ta' Frar 2007

Ċenaklu fis-6.00 p.m.

Kors ta' Spiritwalità LaSaljana fis-6.00 p.m.

Laqgħa tal-Kunsill fil-5.30 p.m.

Ċenaklu Għad-Dirigenti Ċentrali

Nhar il-Ġimgħa 9 ta' Frar, 2007 fis-6.00 p.m.

FI-Istitut Kattoliku, Floriana

Il-Membri tad-Direttorju Ġenerali u tal-Kunsilli

u Kummissjonijiet Ċentrali huma mhegħa li jattendu.

GRUPPI KOPPJI MIZZEWGIN

Irtir organizzat mill-Grupp Koppji Mizzewgin - Rabat

Meta : Il-Ħadd, 18 ta' Frar 2007 Ħin - Mid-9.15 a.m. sa 12.15 p.m

Post - De Piro Centre, St Agata Rabat

Imexxi l-Provincjal Fr Paul Galea O.F.M.

Jieħdu sehem ukoll il-gruppi ta' B'Buġia, Ħamrun Kuncizzjoni, Naxxar u Balzan.

Koppji oħra huma mistiedna.

Ċenaklu Nhar il-Ġimgħa , 9 ta' Frar 2007 għad-Dirigenti Ċentrali fis-6.00 p.m. FI-Istitut Kattoliku, Floriana.

Carmen u Joe Agius Delicata

RADJU MARIJA

Infakkrukom li l-Programm ta' l-Azzjoni Kattolika "Mill-Ħuġġieġa" fuq Radju Marija jixxandar kull nhar ta' Tnejn bejn il-11.00 a.m. - 12.00 a.m b'ripetizzjoni nhar ta' Sibb bejn il-5.00 a.m. u s-6.00 a.m.

Adorazzjoni Għal Vokazzjonijiet

Fis-Seminarju tal-Virtu, Rabat, kull l-ewwel Ħamis tax-xahar, qegħda tiġi organizzata ġurnata ta' talb quddiem Gesù Sagramentat bis-sehem ta' diversi gruppi minn madwar Malta. Għall-Azzjoni Kattolika ġie allokat il-ħin bejn il-5.30 p.m. u s-6.30 p.m. L-iskop huwa li nitolbu għall-Vokazzjonijiet saċerdotali u għall-ħajja kkonsagrata. Qegħdin nagħmlu sejħa liċ-Ċirkoli biex jagħzlu xi xahar partikolari li fih joffru li jmorru jgħaddu siegħa ma' Gesù Sagramentat.

Minn jixtieq imur iċempel lil Mrs. C. Agius Delicata fuq tel:- 21238851. Inhegħu lil kull min jista' biex jattendi.

SEGRETARJAT ASSISTENZA SOĊJALI TA' L-AZZJONI KATTOLIKA

Tliet laqgħat organizzati mis-Segretarjat Assistenza Soċjali flimkien mal-Fergħa Nisa u sezzjonijiet oħra Adulti ta' l-Azzjoni Kattolika;-

Biex nagħtu servizz aħjar fil-Parroċċi

Il-Ħamis 8, 15, u 22 ta' Frar 2007 mid-9.30 am sal-11.00 am

F'Sala Mons Dandria Istitut Kattoliku, Floriana

Għalfejn dawn il-laqgħat

L-iskop ta' laqgħat bħal dawn huwa biex nissafnu fil-konvinzjoni li jekk irridu ngħixu b'mod sħiħ il-fidi tagħna rridu nimxu fuq l-ezempju ta' Kristu Qaddej. Kristu sar Qaddej ta' kulhadd biex jirrevelalna l-wiċċ ta' Alla, il-wiċċ ta' Missier, għani fil-ħniena u t-tieba (Ef. 2,5).

Ħajjitna hija mixja ta' konverzjoni li tizvujtak mill-egoizmu tiegħek u timliek bl-imħabba ta' Alla nnifsu. U dan isir f'kommunita ma' ħaddiehor.

U għax inħobbu b'dan l-ispirtu divin inħossuna fid-dmir li nitgħallmu u nikbru biex il-qadi tagħna jkun kemm jista' jkun tajjeb għax Kristu, li identifika lilu nnifsu mal-fqir, jixraqqu l-aħħjar.

Il-Ħamis, 8 ta' Frar 2007

Suġġett: Abbuż fuq it-tfal

Kelliema: Liana Mercieca, Co-Ordinator Child Protection, Appoġġ
Rodianne Borg, Social Worker, Appoġġ

Il-Ħamis, 15 ta' Frar 2007

Suġġett: Familji b'persuna bi Problema Mentali

Kelliema: Ms Louise Scerri, Senior Social Worker Mt. Carmel Hospital

Il-Ħamis, 22 ta' Far 2007

Suġġett: L-Abbuż fuq l-Anzjani fil-familji

Kelliema: Dr. Marisa Scerri, Ministeru tal-Familja u Solidarjeta Soċjali
Kullhadd se jkollu l-opportunità jiddiskuti l-każi li se jkunu pprezentati.

Mission Statement:

'Il-Missjoni ewlenija tas-Segretarjat Assistenza Soċjali (SAS) hija l-ħidma karitattiva man-nies fil-bżonn, u l-promozzjoni tal-ġustizzja, ispirati mill-Evanġelju u t-Tagħlim Soċjali tal-Knisja.

Dan jagħmlu billi jgħin lill-persuna fil-bżonn, tagħraf u tizviluppa l-potenzjal sħiħ tagħha.

PARTY GHALL-ANZJANI FID-DJAR TA' L-ANZJANI TAL-KNISJA

Nhar it-Tnejn, 8 ta' Jannar, 2007, is-Segretarjat Assistenza Soċjali ta' l-Azzjoni Kattolika organizza party għall-anzjani tad-Djar tal-Knisja ġewwa Restaurant ta' l-Ajruport ta' Hal Luqa.

Kien hemm 'il fuq minn 200 ruh bejn anzjani u helpers. Ta' min jgħid li l-party kien ferm organizza u l-anzjani ħadu ferm u ferm pjaċir bl-atmosfera ferrieha li kien hemm. Bdejna fit-3.30 p.m. u spiċċajna fis-6.30 p.m. Matul is-serata l-anzjani kienu servuti b'te komplut b'sandwiches, pastizzi, ħelu, eċċ, filwaqt li assistew għal varjetà mill-isbaħ bil-partecipazzjoni ta' l-istess anzjani b'kant u zfin. Id-Dar ta' Sant' Anna ta' l-Isla rebaħ sufflè mgħoti lilna apposta mis-sid tar-restaurant.

Kellna żjara għall-għarrieda mill-Isqof ta' Għawdex, Mons Mario Grech, li l-Anzjani apprezzaw ħafna ż-żjara tiegħu. Hu kompli ma' kull wieħed u waħda mill-anzjani li dawn laqgħuh b'ferħ u ċapċip kbir.

Nirringrazzjaw lil helpers kollha li ħadu ħsieb il-lift u lil dawk kollha li kkontribwew fl-organizzazzjoni. L-anzjani tant ħadu pjaċir li għandna rapporti mid-Djar ta' l-Anzjani li baqgħu isemmu din l-attività għal bosta granet.

Servizz bil-Minibuses

Nixtiequ nappellaw b'mod partikulari lil dawk il-Parroċċi li qatt s'issa ma għamlu użu minn dan is-servizz. Araw fil-Parroċċa fejn hemm anzjani li ma joħroġux minħabba l-Kundizzjoni tagħhom. Ibbukkjaw ħarġa biex huma wkoll iħossuhom parti mill-Komunità. Ċemplu fuq 21226920 u ħallu MESSAĠĠ fuq l-*Answering Machine* u s-Sur Theuma jċempel lura hu stess jew fuq il-*Mobile* No: 99452768 (Joe Theuma Driver). F'każ ta' diffikultà ċemplu l-Uffiċċju SAS: 21220286 u agħmlu l-*booking* tagħkom.

Eżerċizzjoni Spiritwali Għar-Romol

Il-Kummissjoni Romol tal-Fergħa ta' l-Azzjoni Kattolika Fergħa Nisa qed torganizza tlett ijiem Eżerċizzjoni għar-Romol kollha fis-Sala Mons. Dandria, FI-Istitut Kattoliku Floriana, nhar it-Tnejn 26, it-Tlieta 27 u l-Erbgħa 28 ta' Frar 2007. Nibdew bil-quddiesa fid-9.30 a.m. sal 11.00.

Imexxi Patri Damian Cachia O. Carm. Ir-Romol kollha huma mhegġa li ma jtilfux din l-opportunità spiritwali li qed joffrilhom il-Mulej.

Fergħa Żgħażaġh Azzjoni Kattolika Ż.A.K.

5 ta' Frar 2007	Laqgħa ta' formazzjoni għal leaders il-Kbar taż-ŻAK
11 ta' Frar 2007	Support Group għal leaders taż-ŻAK
19 ta' Frar 2007	Laqgħa ta' formazzjoni għal leaders il-Kbar taż-ŻAK
23-25 ta' Frar 2007	Leadership training
2-4 ta' Marzu 2007	Leadership training
5 ta' Marzu 2007	Laqgħa ta' formazzjoni għal leaders il-Kbar taż-ŻAK

KUMMISSJONI HIDMA GĦALL-MORDA U PERSUNI B'DIŻABILITÀ

SOLIDARJETÀ Nhar ta' Ħadd 4, 11, 18 u 25 ta' Frar fit-8.30 p.m. il- Programm 'Solidarjetà' fuq Radju Malta.

Nhar l-Erbgħa 7 ta' Frar - Forum Annwali għall-car owners, delegati morda u distributuri tal-Faraġ. Ħsieb minn Mons Deguara u talk minn Fr. Andrew Borg fis-6.00 p.m fis-Sala Mons Dandria, Istitut Kattoliku, Floriana.

Nhar l-Erbgħa 14 ta' Frar - Laqgħa ta' l-Ezekuttiv fis-6.00 p.m.
President

ĠITA GHALL-LOURDES
U POSTIJET INTERESSANTI MADWAR LOURDES

Jekk biħsiebek tmur Lourdes il-ġimgħa tal-Ġimgħa l-Kbira mit-3 sad-9 ta' April 2007, tista' tibbukkja fis-Segreterija ta' l-Azzjoni Kattolika Maltija, l-Istitut Kattoliku, Floriana Tel:- 21222239 bejn id-9.00 a.m. u 12.00 p.m. u tkun qed tgħin l-Azzjoni Kattolika. Mal-booking nibagħtulek program.

Ġiti ma' Patri Damian Cachia O.Carm. għandhom isiru tul is-Sajf. Informazzjoni aktar 'l quddiem.

JUM IL-LAJCI NSARA
Nhar il-Hadd 18 ta' FRAR 2007
Laqgħa għal lajci Ma' Mons. Arcisqof
Nhar il-Hamis, 15 ta' Frar 2007
fl-Istitut Kattoliku, Floriana
fis-6.30 p.m.

Minħabba fl-ispejjeż, qed nippruvaw inżidu ir-riklami, fil-Ħuġġieġa. Għalhekk għandna bżonn l-għajjnuna tiegħek, jekk taf lil xi hadd li għandu xi kumpannija, negozju jew ħanut jew xi haġa x'jirreklama, issa iċ-ċans, fil- Ħuġġieġa, jista jagħmel dan. Għal aktar informazzjoni wieħed jista jikkuntatja lil Ms Joyce Pullicino fuq emajl: joyce.pullicino@ovol.net jew iċempel fuq in-numru tat-telefon 21222239 jew 21237031 fil-ħinijiet ta' l-uffiċċju u nikkuntatjawk lura.

Il-prezzijiet huma:

Kwart ta' Paġna – Lm 10 + 18% = Lm 11.80 *kull ħarġa*

Nofs Paġna – Lm 20 + 18% = Lm 23.60 *kull ħarġa*

Grazzi ta' l-għajjnuna.

Nota:

Dawk kollha li għadhom ma bagħtux ir-rendikont finanzjarju għas-sena 2006 huma mitluba jagħmlu dan sa l-aħħar ta' Frar 2007.

Grazzi
Amministratur Generali



*Librerija Azzjoni Kattolika
Istitut Kattoliku - Floriana*

Bejn il-15 ta' Jannar u is-16 ta' Frar 2007

SKONT TA'

50 %

FUQ KOTBA.

U SKONT TA'

20%

**FUQ OGGETTI RELIGJUZI,
STATWI, IKONI
U HAFNA AFFARIJET OHRA**

*Hinijiet tal-Ftuh: Matul il-gimgha - 9.00 ta' filghodu sa nofsinhar
4.00 sas 7.30 ta' filghaxija
is-Sibt – filghodu biss*



Tel: 21 237031

*Meta tixtri minn din il-Librerija tkun qed tghin lil Azzjoni Kattolika
Maltija fil-hidma taghha.*